

# Цугъар зöв гиджәнәвдн

Мана орн-нутгин предприятист, Советск правительствин толгъач Н. С. Хрущев Америкин Соединенн Штатст одна ашинь күүнддж, байр кеджәц-ханә.

Калининә пертә шахтин (Пермск область) кöдләч К. Постановов әврәчнъ участкин хуртг үг авч иигдж келв:

— Бидн цугъар Никита Сергеевич Хрущев американск газрт желән үгинь байрлдж сонъсцхавдн. Ур Хрущев ООН-д советск оln әмтнә нерн деерәс, цуг государствсин зер-зевиг агслгънас цуг делгү, күүц гаргый гисн селвг öгв. Ән селвгиг бидн, горнякүд йөрәджәнәвдн. Бидн цуг келн әмтн ни-тöвкнүн бәәтхә гиджәнәвдн. Нарт делкә ни-тöвкнүн бәәтхә гигъад, мана 6-ч участкин кöдлмшчнр нүүре авлгъна джилә зурагъ-ан 75 хонг эрт күүцәвдн, ода түләгъ-ән иргч джилә зуран тоод әклдж öгчәнәвдн, тиигчкәд ниднинкәр болхла, тонн болгъниг хойр арслнъ кимдәр гаргъджанавдн. Алдр Октябрь уктдз бидн ни-тöвкнүн бәәлгънә кöдлмшин вахтд зөгсвдн.

Сталинабадин күч-көлчнр бас оln күн хурсн митинге кецхәв.

— Бидн, советск улс, мана орн-нутг ни-тöвкнүн бәәлгънә әк татач болснднъ байрлн-ханджанавдн, — гидж цементн заводин мастер Хасан Рахимов келв. — Мана оln әмтн коммунистическ обществ тосхдз, газр деер сәәхн кишгтә бәәдл-джиргъл бүрдәдж йовна. Унн седкләрн Н. С. Хрущевин США-р йовсна ашинь йö-

рәдж, тосхачнриг болн цементникүд-иг Тöрскнән кöдлмшин шин диалвр-әр байрлулий гидж дууджанав.

Таджикин хотл балгъсна күч-көлчнр, цуг советск улсла хамдан, Н. С. Хрущев США-р йовлгъна ашинь икәр байрлдж йөрәджәнә, ни-тöвкнүн бәәлгънә вахтд зөгсад, продукц гаргългъна öдән социалистическ даалгъвр авчацхана.

Н. С. Хрущев США-д одна байр-та ашт нерәдсн хуртуд Приморск крайд бас болв. Тенъгсин флотин Министерствин Находкинск керм яслгъна заводин кöдлмшчнрин хуртг трубопроводчикүдин бригадир үр Козлов келв:

— Манд советск улст, нарт делкән хойрдгч дәнә айул үзсн улст, Н. С. Хрущев США-д одна хöөн, нарт делкән бәәдл әкләд тöвкнджә-тинь икәр байрлдж медвдн. ООН-с Генеральн Ассамблейин сессийд зер-зевиг агслгънас цуг делгү, күүц гаргый гидж öгсн Н. С. Хрущевин селвгиг мана заводин кöдлмшчнр чик гидж таасджана. Бидн ни-тöвкнүн бәәлгън диилх гидж санджанавдн.

Н. С. Хрущев США-д одна байр-та ашт нерәдсн күч-көлчнрин хуртг Приморск керм яслгъна заводт болн Приморск крайин нань чигн кесг предприятист болв. Батлдж авсн шиидвртән кöдлмшчнр болн үүлд цергләчнр, советск правительствин ни-тöвкнүн бәәлгънә политик йөрәдж, долан джилә зуран түрүн джилин зураг болзгаснъ эрт күүцәх даалгъвр авцхадж.